

सुधारित प्रकल्प अहवालास मान्यता देण्याबाबत.
शेतकरी सहकारी सूतगिरणी मर्या., आष्टी, तालुका
आष्टी, जिल्हा बीड .

महाराष्ट्र शासन
सहकार, पणन व वस्त्रोद्योग विभाग
शासन निर्णय क्रमांक: : प्रकल्प-१२१७/प्र.क्र.४८/टेक्स १(ब)
मादाम कामा मार्ग, हुतात्मा राजगुरु चौक,
मंत्रालय (विस्तार इमारत), मुंबई - ४०० ०३२.
तारीख: १५ सप्टेंबर, २०१७

वाचा :-

- १) शासन निर्णय क्रमांक: सहकार, पणन व वस्त्रोद्योग विभाग, क्र.सुतगि १२००/ प्र.क्र.१५३/ टेक्स-१, दि.१३.६.२०००
- २) शासन निर्णय क्रमांक: सहकार, पणन व वस्त्रोद्योग विभाग, क्र.सुतगि ११२०००/प्र.क्र.१२५/टेक्स-१(अ), दि.२.८.२००३.
- ३) शासन निर्णय क्रमांक: सहकार, पणन व वस्त्रोद्योग विभाग, क्र.सुतगि ११०७ / प्र.क्र.७३/ टेक्स-१(ब), दि. ०१.०८.२००८
- ४) शासन निर्णय क्रमांक: सहकार, पणन व वस्त्रोद्योग विभाग, क्र सुतगि ११०८/प्र/९१.क्र. टेक्स(अ)१-, दि.३०.६.२०११.
- ५) संचालक, वस्त्रोद्योग संचालनालय, महाराष्ट्र राज्य, नागपूर यांचे पत्र ६(१)/ सुतगि/८३९/२०१७, दिनांक २५.०४.२०१७
- ६) शासन पत्र, सहकार, पणन व वस्त्रोद्योग विभाग क्र.संनिस २२१७/सं/१४६.क्र.VIP/टेक्स(अ)१-, दि.२०.०७.२०१७.

प्रस्तावना :-

शेतकरी सहकारी सूतगिरणी मर्या., आष्टी, तालुका आष्टी, जिल्हा बीड या सूतगिरणीची आठव्या पंचवार्षिक योजना काळात अर्थसहाय्यासाठी निवड करण्यात आली आहे. शासनाने संदर्भाधीन दिनांक १ ऑगस्ट, २००८ च्या शासन निर्णयान्वये सदर सूतगिरणीच्या रु.५२७८.०० लाख इतक्या प्रकल्प अहवाल किंमतीस मान्यता दिली आहे. त्यानंतर दिनांक ३०.६.२०११ च्या शासन निर्णयान्वये, शासनाने राज्यातील सहकारी सूत गिरण्यांची प्रकल्प अहवालाची किंमत सुधारीत केली असून ती रु.६१७४.२४ लाख इतकी निश्चित केली आहे. त्यानुसार सदर सुतगिरणीने महाराष्ट्र राज्य सहकारी वस्त्रोद्योग महासंघ, मुंबई यांचेकडून २५२०० चात्यांचा सुधारीत प्रकल्प अहवाल तयार करून संचालक वस्त्रोद्योग यांचे मार्फत शासनाच्या मंजूरीसाठी सादर केला. संचालक वस्त्रोद्योग, वस्त्रोद्योग संचालनालय, महाराष्ट्र राज्य, नागपूर यांनी संदर्भ क्रमांक ५ येथील दिनांक २५.४.२०१७ च्या पत्रान्वये सुधारित प्रकल्प अहवाल सुकाणू समितीच्या मंजूरीसाठी सादर केला. सुकाणू समितीच्या दिनांक ०५.०७.२०१७ रोजी झालेल्या बैठकीत शेतकरी सहकारी सूतगिरणी मर्या., आष्टी, तालुका आष्टी, जिल्हा बीड या सूतगिरणीच्या सुधारित प्रकल्प अहवालात दर्शविलेल्या किंमतीबाबत चर्चा करून आठव्या पंचवार्षिक योजनेत अर्थसहाय्यासाठी घेण्यात आलेल्या सदर सूतगिरणीच्या सुधारित प्रकल्प अहवालाची एकूण रु.५८५७.३६ लाख किंमत समितीने मान्य केली. ही किंमत शासनाने दिनांक ३०.६.२०११ च्या शासन निर्णयान्वये मंजूर केलेल्या मॉडेल प्रकल्प अहवालातील किंमतीच्या मर्यादेत असल्याने, शेतकरी

सहकारी सूतगिरणी मर्या., आष्टी, तालुका आष्टी, जिल्हा बीड या सूत गिरणीच्या रु.५८५७.३६ लाख इतक्या सुधारित प्रकल्प किंमतीस मंजूरी देण्याचा प्रस्ताव शासनाच्या विचाराधीन होता.

शासन निर्णय :-

शेतकरी सहकारी सूतगिरणी मर्या., आष्टी, तालुका आष्टी, जिल्हा बीड ही सहकारी सुतगिरणी आठव्या पंचवार्षिक योजनेत अर्थसहाय्यासाठी घेण्यात आली असून शासन निर्णय दिनांक ३०.६.२०११ अन्वये निश्चित केलेल्या रु.६१७४.२४ लाख इतक्या सुधारीत प्रकल्प अहवाल किंमतीच्या मर्यादेत या सूत गिरणीच्या २५२०० चात्यांच्या प्रकल्पास, गिरणीने त्या त्या बाबीसाठी परिच्छेद २ मधील तक्त्यात दर्शविल्याप्रमाणे मंजूर कमाल मर्यादेपेक्षा जास्त होणारा खर्च गिरणी स्वनिधी उभारून करेल या अटीवर सदर सूतगिरणीच्या रु. ५८५७.३६ लाख इतक्या सुधारित प्रकल्प अहवाल किंमतीस खालील अटी व शर्तीच्या अधीन राहून याद्वारे शासन मान्यता देत आहे.

- १) सूतगिरणीच्या कामासाठी कालबद्ध कार्यक्रम (Time bound Programme) आखून द्यावा, त्यानुसार सूतगिरणीची उभारणी विहित कालावधीत करावी.
 - २) सूतगिरणीचे काम कार्यक्षमपणे चालण्याच्या हेतूने सूतगिरणीच्या व्यवस्थापनावर शासनाचा कायमस्वरूपी एक अधिकारी नेमण्याचे प्रस्तावित असून त्याबाबतचा अंतिम निर्णय सूतगिरणीवर बंधनकारक राहील.
 - ३) शासन निर्णय दिनांक २४.३.१९९९ मध्ये शासकीय भागभांडवलाला परतफेडीबाबतच्या अट क्र ५. मध्ये दिनांक १०.०७.२०१७ च्या शासन निर्णयान्वये सुधारणा करण्यात आली असून सदरची सुधारणा या सूतगिरणीसाठी बंधनकारक राहील.
 - ४) सूतगिरणीस निधी उभा करण्यासाठी कोणती बँक कर्ज देणार आहे, त्या बँकेचे कर्ज मंजूर करण्यात येत असल्याबाबतचे पत्र सादर करावे.
 - ५) सूतगिरणीच्या कामकाजावर व प्रकल्प उभारणीवर लक्ष देऊन त्याबाबतचा तिमाही प्रगती अहवाल संचालक, वस्त्रोद्योग यांनी विहित विवरणपत्रांत शासनास सादर करावा.
 - ६) सूतगिरणीचा प्रकल्प एक पथदर्शक प्रकल्प म्हणून उभा राहील याबाबत सूतगिरणीने तसेच संचालक वस्त्रोद्योग, नागपूर यांनी दक्षता घ्यावी.
२. शासनाच्या विद्यमान धोरणानुसार प्रकल्पाचा वित्तीय आकृतीबंध १:१ या प्रमाणात भाग भांडवल व कर्ज असा राहील. सूतगिरणीचे सभासद भाग भांडवल व शासकीय भाग भांडवल याचे प्रमाण १:९ असे राहील. त्यानुसार सूतगिरणीने पुढीलप्रमाणे निधीची उपलब्धता करावयाची आहे.

(रुपये लाखात)

अ)	सभासद भाग भांडवल (५%)	रु. २९२.८७
ब)	शासकीय भागभांडवल (४५%)	रु. २६३५.८३
क)	दीर्घ मुदती कर्ज (५०%)	रु. २९२८.६६
	एकूण	रु. ५८५७.३६

सदर सूतगिरणीचा सुधारीत प्रकल्प अहवाल किंमतीचा बाबनिहाय तरतुदीचा तपशील खालीलप्रमाणे राहिल व त्या मर्यादेत गिरणीने खर्च करणे गिरणीस बंधनकारक राहिल.

(रुपये लाखात)

अ.क्र.	तपशील	प्रोराटा पध्दतीने उर्वरित प्रकल्पाची सुधारीत प्रकल्प किंमत
१	जमीन व जमीन विकास	५८.०६
२	इमारत	९६६.९६
३	प्लान्ट व मशिनरी	३१०२.७८
४	इतर कायम मालमत्ता	८०६.५०
५	स्टोअर्स अँड स्पेअर्स	६१.००
६	प्रि- ऑपरेटिव्ह खर्च	२०८.०८
७	मार्जीन मनी	४१०.१७
८	कॉन्टीन्जन्सी इ.	२४३.८१
	एकूण	५८५७.३६

३. सूतगिरणीने रु. ५८५७.३६ लाख इतक्या किंमतीमध्ये प्रकल्पाची उभारणी पूर्ण करावी. शासनाकडून देय भागभांडवलाची रक्कम निधीच्या उपलब्धतेप्रमाणे देण्यात येईल. प्रकल्प पूर्ण करण्यासाठी मंजूर प्रकल्प अहवाल किंमतीपेक्षा जास्त रक्कम लागल्यास सदर जास्तीची रक्कम सूत गिरणीने स्वबळावर उभी करणे आवश्यक राहिल. शासन या जास्तीच्या रक्कमेस मान्यता देणार नाही. तसेच अतिरिक्त होणारा खर्च सूतगिरणीला स्वतः करावा लागेल. शासन निर्णय दिनांक १५.६.२००६ अन्वये स्थापन केलेल्या संबंधित सनियंत्रण समितीची मान्यता घ्यावी. गिरणीच्या संचालक मंडळाने गिरणीच्या खर्चावर कडक नियंत्रण ठेवावे व अनावश्यक खर्च टाळावा.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०९१५१७४४३२८३०२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रमोद द.तुपे)

कार्यासन अधिकारी, महाराष्ट्र शासन

प्रत,

१. अपर मुख्य सचिव, वित्त विभाग, मंत्रालय, मुंबई-३२
२. अपर मुख्य सचिव, नियोजन विभाग, मंत्रालय, मुंबई-३२
३. प्रधान सचिव(वस्त्रोद्योग), सहकार, पणन व वस्त्रोद्योग विभाग, मंत्रालय, मुंबई-३२

४. सहकार आयुक्त व निबंधक, सहकारी संस्था, महाराष्ट्र राज्य, पुणे.
६. संचालक वस्त्रोद्योग, वस्त्रोद्योग संचालनालय, महाराष्ट्र राज्य, नागपूर.
७. जिल्हाधिकारी, बीड
८. प्रादेशिक उप संचालक, वस्त्रोद्योग, औरंगाबाद
९. जिल्हा उप निबंधक, सहकारी संस्था, बीड
१०. कार्यकारी संचालक, महाराष्ट्र राज्य सहकारी वस्त्रोद्योग महासंघ, मुंबई.
११. कार्यासन अधिकारी १६-सी / १७-सी, सहकार, पणन व वस्त्रोद्योग विभाग, मंत्रालय, मुंबई-३२
१२. ग्रंथपाल, महाराष्ट्र विधानमंडळ सचिवालय, विधान भवन, मुंबई (२ प्रतीत)
१३. अध्यक्ष, शेतकरी सहकारी सूतगिरणी मर्या., आष्टी, तालुका आष्टी, जिल्हा बीड.
१४. निवडनस्ती (टेक्स १(ब))